



ERTEREYA KUNAMA KOIBISA DEMOKRASIYA SUNADA (ERKUKODISU)
 ዲሞክራሲያዊ ምንቅስቃሴ ሓርነት ኩናማ ኤርትራ (ዲሞክሲክ)
 الحركة الديمقراطية لتحرير كوناما اريتريا
 DEMOCRATIC MOVEMENT FOR THE LIBERATION OF THE ERITREAN KUNAMA (DMLEK)

Our Ref. _____

Date. _____

Your Ref. _____

መግለጺ ባሕቲ ሓደ መስከረም 2012

ዘደልዩ ደቂ ዓዋተ ዘይደልዩ ከአ ደቂ ትሸዓተ ብሄራት

ተሽታተልቲ ባዕዳውያን ገዛእቲ ሓይልታት ንኤርትራ ብናቶም ድልዩትን ዕላማን ጎዛዝዮማ እዮም። መግዛእቲ ንክስዕር ድማ ህዝቢ ኤርትራ ንልዕሊ 30 ዓመት ተቃሊሱን ተሰዊኡ ዓወት ተጎናጸፉ ኢዮ። ሰውራዊ ቅንኢ ብዘሕድር ሕዝባዊ ተሳትፎን ተወፋይነት መስዋእትን ደቃ ድማ ሃገርና ኤርትራ ከም ናጻ ሃገር ክትፍለጥ በቅዔት። ንሓደ ህዝባዊ ዕላማ ደቂ ትሸዓተ ብሄራት ኤርትራ ኣብ ሓደ መስመር ተሰሊፎምን፤ ኣብ ሓደ ጋህሲ ተቀቢሮም ሃገራዊ ናጽነት ኣረጋገጸም ኢዮም። ብርግጽ ታሪኽ ምፍላጥ ነውሪ ኣይኮነን። ይበል እዩ ከአ። ኣብ ጉጉይን ናይ ሓፋሽ ደገፍ ዘይብሉን ታሪኽ ተንጠልጢልካ ምውርዛይ ግን ዓዲ ዘእቱ ዘይኮነስ ኣዕናዊ ሳዕቤን ዝህሉዎ ምዃኑ ምስትውዓል የድሊ።

ታሪኽ ተጋድሎ ህዝብና ብናይ ውሑዳት ውልቀ ሰባት ጽልዋ ዝተዓብለለ እዩ። እዚ ምልክት ድሕረት ምበር ክንኮርዓሉን ንዘልኣለም ክዝከር ዝግብኦ ጸጋ ኣይኮነን። እወ ታሪኽ ብህዝቢ ዝሰራሕ ኮይኑ ውልቀ ሰባት ነናቶም ይንኣስ ይዕበ ኣበርክቶ ክህሉዎም ግድን እኳ ተኾነ። እቶም ታሪኽ ዝሰርሑ ውልቀ ሰባት ግን ኩሉ ግዜ ቅኑዓት እዮም ማለት ኣይኮነን። ኣብ ሓደ እዋን ዝተሰርሑ ታሪኽ ምስቲ ናይቲ እዋን ንቅሓትን ክውነት ዝተኣሳሰረ ስለዝኾነ እዋኑ ምስ ሓለፈ ናብ ቤተ መዘከር ክእከብ እምበር በብእዋኑ እንዳተላዓለ ክብሪ ውልቀሰባትን ሃገራውያንን ከፋኩስን ከራኽስን ኣይግባእን።

ታሪኽ ሓምድ እድሪስ ኣዋተ ጅግንነትን ሃገራውነት ዝምልኦ እዩ ካብ ዝበሃል ዓመታት ሓሊፉ እዩ። ናይ እድሪስ ዓዋተ ኤርትራውነት ዝጠራጠር ዜጋ የለን። ደቂ ትሸዓቲኤን ብሄራት ኤርትራ ኣብ ናይ ሓምድ እድሪስ ዓዋተ ኤርትራውነት ይኣምኑ ክኣምኑውን ናይ ግድን እዩ። እዚ ምስ በብእዋኑ ዝቀያይር ንቅሓት ዝምዘንን ዝዕቀንን ክኸውንን ኣይግብኣን። ብሓጺሩ ናይ ሓምድ እድሪስ ዓዋተ ኤርትራውነት ንኹሉ ኤርትራዊ ኣብ ሃገራዊ ሓባራዊ

ምርድዳእ (national consensus) ክብጽሓና ዝክእል ክውነት እዩ። ናይ እድሪስ ዓዋተ ሃገራውነት (nationalism) ግን ኹሉ ኤርትራዊ ዝሰማማዖሉ ዛዕባ ኣይኮነን። ሸፍታ ስለ ዝነበረ ሃገራዊ ክብሃል ኣይግብአን ማለት ከኣ ቅኑዕ ኣይኮነን። ምክንያቱ ሸፍታ ወይ ከኣ ጭው ዝበለ ዕሉልን ጸረ ህዝቢ ጸኒሑ ተቀይሩ ንሃገር ዝጠቅም ስራሕ እንተፈጸሙ ንቅበሎ ጸጋ ስለ ዝኾነ። ንሓደ ሃገራዊ እንተ ብፍላጥ ወይ ከኣ ንሕነ ህዝቢታት ሃገር ንዝጨፍጨፈ ገበነኛ ከም ሃገራዊ ምቅባልን ምስ መዓልቲ ናጽነት ብምትእስሳር ነቶም ግዳያት ክስዕስዑ ምግባር ግን ናይ ገበን ገበን እዩ። ሓምድ እድሪስ ዓዋተ ኣብ ልዕሊ ብሄር ኩናማ ዘብጽሖ ህልቂት ከቢድ ኢዩ። ሓቂ ዶ ሓሶት ንምርግጋጽ'ውን መጽናዕትን ግዜን ክወሃብ ድኣሉ ዝግባእ እምበር ንሓደ ሸነኽ ንምክሳብ ኣብዚ ናይ ገበን ታሪኽ ብምንጥልጣል ሓባራዊ ሃገራዊ ምርድዳእ ኣብ ዘይበጸሕናዮ ጉዳይ ከም ናይ ኩሉ ኤርትራዊ ውራይ ጌርካ ምውሳድ ኣብ ልዕሊ መሰል ዜጋታት ምዕንዳር ኢዩ።

ዲሞክራሲያዊ ምንቅስቃስ ሓርነት ኩናማ ኤርትራ (ዲሞክራሲ) ሓምድ እድሪስ ዓዋተ ኣብ ልዕሊ ብሄር ኩናማ ዘብጽሖ ህልቂት ካብ ዘይምፍላጥ ወይ ዓቕሚ ብምስኣን ኣይኮነን ክሳብ ሕጂ ትም መሪጹ ዝጸንሐን፡ ሎሚ ከቃልሖ ዝመረጸውን ካብ ወትሩ ፉሉይ ዓቕሚ ስለ ዝረኸበን ስለዘሞህለለን ኣይኮነን። እንታይ ድኣ ንቅሓት ሕብረተሰብ ኩናማን ሰዓብቲን ኣባላቲን ኣብ ግምት ብምእታውን ኣብ ሕሉፍ ታሪኽ ተንጠልጢሉ ነዚ ጉዳይ ቀዳማይ ኣጀንዳ ቃልሲ ክገብር ስለዘይመረጸ ጥራይ እዩ። ሓቂ ተቐቢሩ ስለዘይተርፍን ቅኑዕ ታሪኽ መሰረት ቅኑዕ ሃገርን ህዝብን ምኅኑ ብምእማን ኣብ ጉዳይ ሃገራዊ ጅግንታዊ ታሪኽ ሓምድ እድሪስ ዓዋተ ብስርዓት ህግደፍ ዝተጠጅኦ ተንኮልን ብዓቢ ድምጺ ክቃላሕ ዝጸንሐ ድራማታትን ቃልዕ ንምውጻእ ሕልናዊ ግዴታና ምኅኑ ኣሕዋት ኤርትራውያን ክርድኡና በዓል ሙሉእ ተስፋ ኢና። ካብዚ ብምብጋስ እንተወሓደ ኣንጻር ባሕቲ መስከረም ዘይኮነ ኣንጻር ሃገራውነት ዓዋተ መርገጺናን ርእይቶና ክንህብ ንግደደሉ ጽፍሒ ስለዝበጸሕና ዕላዊ ብዝኾነ ኣገባብ እነሆ ንመጀመሪያ ግዜ ርእይቶና ዘርገሕና ኣለና። ኤርትራውያን ኣሕዋት ከኣ እዚ ጉዳይ መጽናዕቲ ዘድልዮን ወገናዊ ስለዝኾነ ኣብዚ ዛዕባ ናብ ሓባራዊ ምርድዳእ ንበጽሓሉ ኣንፈት ክእምቱና ንላበወኩም።

ክሳብ ሸዑ ዝደልዩ ደቂ ኣዋተ ዘይደልዩ ከኣ ደቂ ትሸጎተ ብሄራት ይኾኑ። ብፖለቲካዊ ዓይኒ ኹልና ደቂ ዓዋተ ከምዘይኮና ግን በዚ ኣጋጣሚዚ ነረጋግጽ!!!

መትከላት ዲሞክራሲ ንዝልዓለም ክዕንበቡ እዮም!!!

ቤት ጽሕፈት ዜናን ሓበሬታን ዲሞክራሲ

መስከረም 01 2012.